

Врз основа на член 7, алинеја 9 од Законот за основање на Агенција за финансиска поддршка во земјоделството и руралниот развој („Службен весник“ на Република Македонија број 72/07 и 5/09), Агенцијата за финансиска поддршка во земјоделството и руралниот развој го објавува следниот

**Ј А В Е Н П О В И К б р . 1 / 2 0 1 6**  
**за доставување на барања за исплата на средства од Програма за финансиска поддршка во рибарството и аквакултурата за 2016 година**

**I. ПРЕДМЕТ НА ОГЛАСОТ**

Предмет на овој оглас е доделување на финансиска поддршка за потточките од следните мерки:

<i>Мерка 1</i>	<i>Финансиска поддршка во рибарството</i>	<i>Максимална вредност на прифатливи трошоци</i>
Потточка 1.6	Дополнителна заштита на рибите во риболовните води	<ul style="list-style-type: none"> <li>- до 30.000 денари за заштита на риболовните ревири и рекреативни зони</li> <li>- до 150.000 денари за заштита на риболовни зони</li> <li>- до 400.000 денари за заштита на риболовни подрачја</li> </ul>

<i>Мерка 2</i>	<i>Финансиска поддршка во аквакултурата</i>	<i>Максимална вредност на прифатливи трошоци</i>
Потточка 2.2	Финансиска поддршка за порибителен материјал	<ul style="list-style-type: none"> <li>- до 300.000,00 денари по корисник</li> <li>- 40% од вредноста на набавениот или сопствениот подмладок</li> </ul>
Потточка 2.3	Финансиска поддршка за произведена и продадена риба на пазарот	- 20,00 денари /кг

**II. ПРАВО ЗА КОРИСТЕЊЕ НА СРЕДСТВА**

Право на користење на средства по потточките имаат:

<i>Субјекти</i>	<i>Потточка</i>
<ul style="list-style-type: none"> <li>• Концесионерите на рибите од риболовните води. Еден концесионер може да користи средства само за еден одреден период на природен мрест и забрана за риболов</li> </ul>	1.6

<ul style="list-style-type: none"> <li>• Субјекти кои поседуваат дозвола за производство на порибителен материјал од рибник наменет за промет и да немаат увезено порибителен материјал и жива риба во периодот декември 2015 - декември 2016 година за сопствено насадување на рибникот</li> <li>• <b>За набавен подмладок</b>, субјекти кои се регистрирани за дејност аквакултура и се запишани во регистарот на одгледувачи на риби што се води во Министерството за земјоделство, шумарство и водостопанство и имаат купено подмладок од субјекти кои поседуваат дозвола за производство на порибителен материјал од рибник наменет за промет</li> </ul>	2.2
<ul style="list-style-type: none"> <li>• Субјекти кои се регистрирани за дејност аквакултура и се запишани во регистарот на одгледувачи на риби што се води во Министерството за земјоделство, шумарство и водостопанство и немаат увезено порибителен материјал и жива риба во периодот Декември 2015 –Декември 2016 година.</li> </ul>	2.3

### III. ВИСИНА НА ФИНАНСИСКАТА ПОДДРШКА

Средствата од потточка 1.6 се наменети за надомест на прифатливи трошоци за дополнителна физичка заштита на рибите која се врши во време на природен мрест на рибите утврден во риболовната основа и донесеното решение за забрана на риболов по одделни риболовни води за периодот од 1 ноември 2015 година до 30 септември 2016 година и тоа за направени трошоци за:

- услуги од трети лица (рибочувари) за физичка заштита на рибите во висина од не повеќе од просечна месечна бруто плата во дејноста по ангажирано лице
- набавено гориво за пловни објекти во сопственост на концесионерот или даден на користење на концесионерот
- набавено гориво за возила во сопственост или дадени на користење на концесионерот
- изнајмување на пловни објекти од трети лица

Средствата од потточка 2.2. се наменети за набавка на порибителен материјал.

Средствата од потточка 2.3. се наменети за за произведена и продадена риба во периодот од 1 ноември 2015 година до 31 октомври 2016 година.

Средствата од потточка 2.3. се исплаќаат скалесто и тоа:

- за килограм произведена и продадена риба во рибник до 25 000 килограми - 100 % од 20,00 денари,
- за килограм произведена и продадена риба од 25 000 до 50 000 килограми - 75 % од 20,00 денари,
- за килограм произведена и продадена риба во рибник од 50 000 до 100 000 килограми - 50 % од 20,00 денари и
- за за килограм произведена и продадена риба во рибник со над 100 000 килограми 25 % од 20,00 денари.

Висината на вредноста на поддршката за килограм произведена и продадена риба ќе изнесува 20,00 денари по килограм.

### IV. УСЛОВИ ЗА КОРИСТЕЊЕ НА СРЕДСТВА И ДОКУМЕНТАЦИЈА КОЈА СЕ ПОДНЕСУВА

Барањата за пооделна потточка се доставуваат во оригален примерок.

Условите кои треба да ги исполнуваат барателите на средства се утврдени во Програмата за финансиска поддршка во рибарството и аквакултурата за 2016 година („Службен весник на РМ“, бр. 5/2016).

Доколку до Агенцијата се поднесат повеќе барања отколку што има расположливи средства согласно Програмата за финансиска поддршка во рибарството и аквакултурата за 2016 година, Агенцијата ќе им даде предност на оние баратели кои го поднеле своето барање порано од останатите.

Барателите не смеат да започнат со реализација на инвестицијата пред потпишување на договор за ко-финансирање со Агенцијата за финансиска поддршка во земјоделството и руралниот развој, со исклучок на потточка 1.6, 2.2 и 2.3.

## V. ПОДИГНУВАЊЕ НА ОБРАСЦИ И УПАТСТВА

Обрасците „Барање за исплата“ со листата на потребни документи и Упатството за корисници може да се подигне на веб страната на Агенцијата [www.ipardpa.gov.mk](http://www.ipardpa.gov.mk).

Горенаведените обрасци може да се подигнат и директно во Агенцијата секој работен ден од 8:30 до 16:30 часот на адреса:

Агенција за финансиска поддршка во земјоделството и руралниот развој,  
бул. „3-та Македонска бригада“ бр.20  
(зграда на Македонија Табак блок Ц )  
1000 Скопје

## VI. НАЧИН НА ДОСТАВУВАЊЕ НА ДОКУМЕНТИТЕ

Пополнетите барања за исплата на средства од Програмата за финансиска поддршка во рибарството и аквакултурата за 2016 година заедно со целокупната потребна документација се доставуваат на македонски јазик во затворен коверт на кој на предната страна во горниот лев агол стои ознаката “НЕ ОТВОРАЈ”, за Јавен повик број 01/2016 и назначување на шифрата на потточката за која се поднесува барањето. Барањето може да се достави по пошта или лично во писарницата на Агенцијата

Доколку ковертот не е обележан како што се бара, Агенцијата не превзема одговорност за ненавремено и некомплетно пристигнување во писарницата или предвремено отворање на барањето.

**Краен рок за доставување на барањата за исплата на средства:**

### 1. За Потточка 1.6

-за вршење на дополнителна физичка заштита на рибите во период од 1 ноември до 20 март 2016 година, краен рок е **04 април 2016 година**

-за вршење на дополнителна физичка заштита на рибите во период од 1 април до 15 јули 2016 година, краен рок е **29 јули 2016 година**

### 2. За потточка 2.2

-за насадување на рибниците во период од 01 февруари до 31 мај, краен рок е **15 јуни 2016 година**

-за насадување на рибниците во период од 01 јули до 30 септември, краен рок е **14 октомври 2016 година**

### 3.3а потточка 2.3

-за произведена риба која е продадена во периодот од 1 ноември 2015 година до 31 јануари 2016 година, краен рок е **15 март 2016 година**

-за произведена риба која е продадена во периодот од 1 февруари 2016 година до 30 април 2016 година, краен рок е **16 мај 2016 година**

-за произведена риба која е продадена во периодот од 1 мај 2016 година до 31 јули 2016 година, краен рок е **15 август 2016 година**

-за произведена риба која е продадена во периодот од 1 август 2016 година до 31 октомври 2016 година, краен рок е **15 ноември 2016 година**

**Барањата доставени по предвидениот рок нема да бидат разгледувани.**

Подетални информации на контакт тел. (02) 3097-460 или на контакт е-маил адреса: [ipardpa.info@ipardpa.gov.mk](mailto:ipardpa.info@ipardpa.gov.mk) и на веб-страната: [www.ipardpa.gov.mk](http://www.ipardpa.gov.mk) или [www.pa.gov.mk](http://www.pa.gov.mk).

Контакт:

Агенција за финансиска поддршка во земјоделството и руралниот развој, Сектор за одобрување на исплата.

Телефон: 02 3097 - 460, секој работен ден од 08:30 до 16:30 часот.

Е-пошта: [ipardpa.info@ipardpa.gov.mk](mailto:ipardpa.info@ipardpa.gov.mk)